

WA प्लास्टिक बैन (प्रतिबंध)

व्यापारिक सहभागिता कार्यक्रम

व्यापार के लिए एक गाइड (संदर्शिका)

1 जुलाई 2022 से प्रतिबंधित

- हैंडल वाले कोई भी प्लास्टिक शॉपिंग बैग
- डिस्पोजेबल प्लास्टिक स्ट्रॉ और स्ट्रर
- डिस्पोजेबल प्लास्टिक कटलरी
- डिस्पोजेबल प्लास्टिक प्लेटें
- डिस्पोजेबल प्लास्टिक कटौरियाँ (ढक्कन के बिना)
- डिस्पोजेबल प्लास्टिक फूड कंटेनर (ढक्कन के बिना)
- विस्तृत पॉलीस्टाइनिन फूड कंटेनर और ट्रे

1 अक्टूबर 2022 से प्रतिबंधित

- कोल्ड ड्रिंक्स के लिए डिस्पोजेबल प्लास्टिक कप

1 जुलाई 2022 से WA में गुब्बारों को छोड़ा जाना भी प्रतिबंधित हो जाएगा

कुछ अपवाद और अन्य प्रतिबंधित वस्तुएँ लागू हैं।

विवरण के लिए plasticsbanwa.com.au देखें

क्यों

प्लास्टिक रोज़मर्रा के जीवन का भाग बन गए हैं। ये सस्ते, सुलभ होते हैं और कई अनुप्रयोगों में इनका इस्तेमाल किया जाता है। परन्तु, कई एक बार प्रयोग

किए जाने वाले प्लास्टिक अंत में कूड़े या लैंडफिल में जाते हैं।

कब

प्रतिबंध 1 जनवरी 2022 को शुरू होगा, परन्तु इसे पूरे 2022 में चरण-दर-चरण तिथियों पर लागू किया जाएगा ताकि व्यापारों को अनुपालन करने का समय उपलब्ध कराया जा सके।

- 1 जनवरी 2022: प्रतिबंधित वस्तुओं के बारे में झूठी या भ्रामक जानकारी प्रदान करना गैर-कानूनी है।
- 1 जुलाई 2022: कप के अलावा कोई अन्य प्रतिबंधित वस्तुओं की आपूर्ति करना गैर-कानूनी है। गुब्बारे हवा में छोड़ना भी गैर-कानूनी है।
- 1 अक्टूबर 2022: प्रतिबंधित कप की आपूर्ति करना गैर-कानूनी है।

1 जनवरी 2023 से अधिक प्रतिबंधों की योजना बनाई जा रही है, परन्तु वर्तमान प्रतिबंध के तरीके के समान विलंबित प्रवर्तन पर विचार किया जाएगा।

इन विनियमों पर विचार और फीडबैक प्रदान करने के अवसर 2022 में प्रदान किए जाएँगे। अपडेट्स के लिए www.plasticsbanwa.com.au पर रजिस्टर करें।

कौन

बैन (प्रतिबंध) वेस्टर्न ऑस्ट्रेलिया में निम्नलिखित वस्तुओं की आपूर्ति करने वाले किसी भी व्यक्ति या संगठन पर लागू है।

- रिटेल या हॉस्पिटेलिटी व्यापार जैसे कि रेस्टोरेंट, कैफे, बॉर, होटल, टैकअवे फूड आउटलेट, पार्टी सप्लाय स्टोर, डिस्काउंट

स्टोर, सुपरमार्केट, मार्केट स्टॉल्स, ऑनलाइन स्टोर, डिलीवरी सेवाएँ, और किसी अन्य रिटेलर को प्रतिबंधित वस्तुओं की आपूर्ति नहीं करनी होगी।

- विनिर्माताओं, आपूर्तिकारों, वितरकों और थोक विक्रेताओं को WA में प्रतिबंधित वस्तुओं की आपूर्ति नहीं करनी होगी।
- सामुदायिक समूहों और लाभ-निरपेक्ष संगठनों, जैसे कि वे जो किसी सेवा के भाग के तौर पर इन वस्तुओं का प्रयोग करते हैं, उन्हें दैनिक गतिविधियों या समारोहों या चंदा इकट्ठा करने की गतिविधियों के दौरान प्रतिबंधित वस्तुओं की आपूर्ति नहीं करनी होगी।

व्यापार (जैसे कि वितरण केन्द्र और ऑनलाइन स्टोर) WA से बाहर किसी व्यक्ति को प्रतिबंधित वस्तु की आपूर्ति कर सकते हैं, परन्तु हम अन्य अधिकार-क्षेत्रों में समान प्रतिबंधों के लिए जाँच करने का सुझाव देते हैं।

कैसे

प्लास्टिक के लिए WA प्रतिबंध WA Department of Water and Environmental Regulation (DWER) द्वारा लागू किया जा रहा है।

DWER सबसे पहले व्यापारों और संगठनों के साथ काम करके यह सुनिश्चित करेगा कि वे अपने दायित्व समझते हैं, और उन्होंने 2022 की शुरुआत में राज्य-व्यापी उपभोक्ता जागरूकता अभियान का शुभारम्भ किया है।

प्रवर्तन तिथियों से, निम्नलिखित कोई भी काम करना एक अपराध होगा:

- प्रतिबंधित प्लास्टिक वस्तु की आपूर्ति करना
- किसी प्रतिबंधित प्लास्टिक वस्तु के बारे में झूठी या भ्रामक जानकारी प्रदान करना

- गुब्बारे को छोड़ना या इसे छोड़े जाने का कारण/परमिट देना

प्रति अपराध \$5000 के जुर्माने लागू हैं।

DWER ने व्यापारों को प्रतिबंध के बारे में और अधिक सीखने तथा यह समझने कि इसका अनुपालन कैसे किया जाए, के लिए नेशनल रिटेल एसोसिएशन (NRA) को नियुक्त किया है।

प्लास्टिक शॉपिंग बैग्स (किसी भी मोटाई के)

महत्वपूर्ण: 2022 का प्रतिबंध हल्के भार वाले प्लास्टिक शॉपिंग बैग पर लगे पिछले प्रतिबंध का स्थान लेता है।

प्रतिबंध अब हैंडलों वाले सभी प्लास्टिक शॉपिंग बैगों पर लागू है जिनका प्रयोग किसी व्यापार से सामान ले जाने के लिए किया जाता है, इनमें शामिल हैं:

- प्लास्टिक फिल्म से बने शॉपिंग बैग, चाहे इनकी मोटाई कुछ भी हो
- पेपर शॉपिंग बैग जिनपर प्लास्टिक लेमीनेशन लगा हो
- होम डिलीवरी या ऑनलाइन सेल्स के लिए प्रयोग किए जाने वाले उपरोक्त बैग

प्रतिबंध निम्नलिखित पर लागू नहीं है:

- प्लास्टिक बैग जिनमें हैंडल न हो
- उत्पाद बैग
- सीलबंद पैकेजिंग (जैसे कि ब्रेड के बैग)
- अन्य बैग जिनका प्रयोग किसी रिटेलर से सामान लाने के लिए न किया जाए (जैसे कि कूड़े, नैप्पियों या कुत्ते के मल के लिए बैग)



वैकल्पिक

सबसे पहले, गौर करें कि क्या आपको बैग सप्लाई करने की ज़रूरत है या नहीं। आप ग्राहकों को उनके खुद के बैग, स्टॉक बॉक्स लाने के लिए प्रोत्साहित कर सकते हैं या उन्हें ट्रायियाँ प्रदान कर सकते हैं।

इसके बाद, कपास, जूट, हेसियन, बांस या सन जैसे फैब्रिक से बने दोबारा प्रयोग किए जाने वाले बैगों का इस्तेमाल करने पर गौर करें।

आप नायलॉन, रिसाइक्लड पीईटी, या पॉलीप्रोपाइलीन जैसे सिंथेटिक कपड़ों का भी उपयोग कर सकते/सकती हैं*।

*यह ज़रूरी है कि पॉलीप्रोपाइलीन बैग जो बुने न हों (जैसे कि नीचे तस्वीर में हरा बैग) की सीम सिली हुई हो और इनका न्यूनतम भार 90 gsm हो।

प्लास्टिक या कम्पोस्टेबल प्लास्टिक फिल्म से बने हैंडल वाला कोई भी शॉपिंग बैग प्रतिबंधित है, चाहे इसकी पुनर्प्रयोग क्षमता कोई भी हो।

अंततः, यदि आपको डिस्पोज़ेबल विकल्प की ज़रूरत हो, तो आप पेपर बैग का प्रयोग कर सकते/सकती हैं, परन्तु यह ज़रूरी है कि इनमें प्लास्टिक या सीलो लेमीनेट न हो।


स्ट्रा, स्टरर और कटलरी (चाकू-छुरियाँ और चम्मच)

प्रतिबंध निम्नलिखित पर लागू है:

- डिस्पोज़ेबल प्लास्टिक स्ट्रा
- डिस्पोज़ेबल प्लास्टिक स्टरर और स्विजल स्टिक्स
- डिस्पोज़ेबल प्लास्टिक कांटे, चम्मच, छुरियाँ, स्पावर्स, स्प्लेड्स, चॉपस्टिक्स और फूड पिक्स।

प्रतिबंध निम्नलिखित पर लागू नहीं होता है:

- भोजन पकाने या इसे परोसने के लिए प्रयोग किए जाने वाले बर्तन (जैसे कि चिमटे, केक सर्वर)
- चीज़ें जो पहले से पैकेज्ड खाद्य और पेय उत्पादों में स्टोर में आती हैं (जैसे कि जूस बॉक्स से जुड़ी स्ट्रा)।



वैकल्पिक

सबसे पहले, गौर करें कि क्या आपको स्ट्रा, स्टरर या कटलरी उपलब्ध कराने की ज़रूरत है या नहीं,

विशेषकर यदि आपके कई ग्राहक घर या कार्यालय में आपके उत्पादों का सेवन करते हैं तो।

इसके बाद, धातु, बांस, सिलीकोन या शीशे जैसे दोबारा प्रयोग किए जाने योग्य बर्तनों पर गौर करें। आप ग्राहकों को उनके खुद के दोबारा प्रयोग किए जाने वाले बर्तन लाने के लिए भी प्रोत्साहित कर सकते हैं जो सुविधाजनक किट्स में उपलब्ध होते हैं।

अंततः, यदि आपको डिस्पोज़ेबल विकल्पों की ज़रूरत है, तो गैर-पर्त वाले कागज, लकड़ी, अनाज या बांस के विकल्पों पर गौर करें।

महत्वपूर्ण: बर्तन जिनमें 'पौधा-आधारित' या कम्पोस्टेबल प्लास्टिक के कोई प्रकार शामिल हों, उनकी अनुमति नहीं है। विशेषकर, गन्ने या कॉर्नस्टार्च से बने अधिकांश स्ट्रा और कटलरी में बायोप्लास्टिक होते हैं और इसलिए ये प्रतिबंधित हैं।



स्ट्रा के लिए अपवाद:

व्यापार कुछ निश्चित परिस्थितियों में डिस्पोज़ेबल प्लास्टिक स्ट्रा सप्लाई कर सकते हैं ताकि विकलांगता या चिकित्सीय आवश्यकता वाले लोगों के लिए सुलभता सुनिश्चित की जा सके।

व्यापार प्लास्टिक स्ट्रा को नज़रों से दूर रख सकते हैं और एक प्लास्टिक स्ट्रा केवल तभी सप्लाई कर सकते

हैं जब कोई ग्राहक फूड या ड्रिंक सप्लाई के भाग के तौर पर इसका निवेदन करे तो। आपके लिए कारण पूछना ज़रूरी नहीं है और आप प्लास्टिक स्ट्रा प्रदान करने के लिए बाध्य नहीं हैं।

प्लास्टिक स्ट्रा के पैक अधिकृत संगठनों और देखरेख केन्द्रों द्वारा सप्लाई किए जा सकते हैं (वेबसाइट पर सूची देखें)।

विनिर्माता ग्राहकों को प्लास्टिक स्ट्रा की सप्लाई कर सकते हैं यदि उनके पास यह विश्वास करने के यथोचित कारण हों कि उनका प्रयोग केवल उपरोक्त प्रयोजनों के लिए ही है।

प्लेटें, कटोरियाँ और कंटेनर (ढक्कन के बिना)

प्रतिबंध उन डिस्पोज़ेबल प्लास्टिक प्लेटों, कटोरियों और कंटेनरों पर लागू हो:

- जिनका प्रयोग भोजन के लिए किया जाता है, और
- जिनपर ढक्कन न लगा हो।
- इसमें कागज से बनी बिना ढक्कन वाली प्लेटें, कटोरियाँ और कंटेनर शामिल हैं जिनपर प्लास्टिक की पर्त या लाइनिंग लगी हो।

प्रतिबंध निम्नलिखित पर लागू नहीं है:

- कटोरियाँ या कंटेनर जिनपर परोसने के समय ढक्कन लगा हो (जैसे कि सूप की ढक्कन लगी कटोरियाँ, डेली टब्स, सॉस कंटेनर)
- वस्तुएँ जो पहले से पैकेज्ड खाद्य व पेय उत्पादों के भाग के तौर पर स्टोर में आती हैं (जैसे कि फ्रोजन मील में प्लेट)
- सर्विंग वेयर (जैसे कि बड़े प्लेटर)



वैकल्पिक

सबसे पहले यह गौर करें कि क्या ग्राहक अपने खुद के फूडवेयर ला सकते हैं।

इसके बाद, चीनी मिट्टी, धातु, बांस, कांच या मोटे पुनः प्रयोग किए जाने वाले प्लास्टिक जैसे दोबारा प्रयोग किए जाने वाले विकल्पों पर गौर करें। यदि आपके अधिकांश ग्राहक स्टोर में बैठकर खाते हैं तो आप धोई जाने वाली वस्तुओं का प्रयोग करके पैसों और कूड़े की बचत कर सकते/सकती हैं।

अंततः, यदि आपको डिस्पोज़ेबल विकल्पों की ज़रूरत है, तो बिना पर्त वाले कागज, बांस, लकड़ी या गन्ने के गूदे पर गौर करें।

महत्वपूर्ण: कागज से बनी बिना ढक्कन वाली कटोरियों और कंटेनरों पर परत नहीं होनी चाहिए, या यदि उनपर प्लास्टिक लाइनिंग या परत हो तो उनके पास ऑस्ट्रेलियन कम्पोस्टिंग सर्टिफिकेशन होनी चाहिए। और अधिक सीखें।

केवल बायोप्लास्टिक से बनी वस्तुओं की अनुमति नहीं है (चाहे वे प्रमाणीकृत हों)।

विस्तृत पॉलीस्टाइनिन फूड कंटेनर और ट्रे

प्रतिबंध निम्नलिखित पर लागू है:

- क्लेमशेल्स, प्लेट्स और कटोरियों जैसे विस्तृत पॉलीस्टाइनिन (EPS) से बने डिस्पोज़ेबल टैकअवे फूड कंटेनर।
- EPS से बनी डिस्पोज़ेबल ट्रे (जैसे कि फलों/सब्जियों की ट्रे)

प्रतिबंध निम्नलिखित पर लागू नहीं है:

- EPS ट्रे जिनका प्रयोग केवल कच्चे मांस या सीफूड के लिए किया जाता है
- व्यापार-से-व्यापार परिवहन के लिए प्रयोग किए जाने वाले EPS कंटेनर
- EPS वस्तुएँ जो पहले से पैकेज्ड उत्पादों में स्टोर में आती हैं (जैसे कि EPS नूडल कप, किसानों द्वारा पैक की गई EPS ट्रे)
- कप जिनपर इस अवस्था पर प्रतिबंध न लगा हो



वैकल्पिक

EPS टैकअवे कंटेनरों के लिए, गौर करें कि क्या ग्राहक अपने खुद के टैकअवे फूड कंटेनर ला सकते हैं, या क्या आप चीनी मिट्टी, धातु, बांस या कांच के कंटेनरों जैसे दोबारा प्रयोग किए जाने वाले विकल्पों की शुरुआत कर सकते हैं।

यदि आपको डिस्पोज़ेबल कंटेनरों की ज़रूरत नहीं है, तो बिना परत वाले कागज़, बांस, एल्युमीनियम या गन्ने के गूदे पर गौर करें।

साथ ही प्लेटों, कटोरियों और कंटेनरों के लिए नियमों से अवगत रहें (पिछला पृष्ठ)।

EPS ट्रे के लिए, जैसे कि जिनका प्रयोग फलों, सब्जियों या बैकरी पैकेजिंग के लिए किया जाता है, उनके लिए बिना ट्रे या पैकेजिंग वाले उत्पादों को डिस्पले करने पर गौर करें।

यदि आवश्यकता हो तो आप दोबारा प्रयोग करने वाले उत्पाद बैग या कागज़ या गन्ने के गूदे से बनी ट्रे देने की पेशकश कर सकते/सकती हैं।

कच्चे मांस या सीफूड के लिए आप EPS ट्रे का प्रयोग कर सकते/सकती हैं, परन्तु बहुत से रिटेलर PET जैसे और अधिक रिसाइकल योग्य प्लास्टिक पर परिवर्तन कर रहे हैं।



गुब्बारे छोड़ना

1 जुलाई 2022 से प्रतिबंधित

यह प्रतिबंध किसी भी ऐसे व्यक्ति पर लागू होता है जो गैस से भरा गुब्बारा छोड़ता है जिससे यह हवा में ऊपर चला जाता है, इसमें यदि कोई बच्चा गुब्बारा छोड़ता है तो उस बच्चे के लिए जिम्मेदार वयस्क या अन्य व्यक्ति जैसे कि समारोह के प्रबंधक जो गुब्बारा छोड़ने की अनुमति देते हैं, शामिल हैं।

गुब्बारों की बिक्री या सप्लाई प्रतिबंधित या सीमित नहीं है।

कप (कोल्ड ड्रिंक के लिए)*

*1 अक्टूबर 2022 से प्रतिबंधित

प्रतिबंध निम्नलिखित पर लागू होता है:

- डिस्पोज़ेबल प्लास्टिक कप या किसी भी आकार के प्लास्टिक कांच जिनका प्रयोग पेय पदार्थों का सेवन करने के लिए किया जाता है
- डिस्पोज़ेबल पेपर कप जिनपर प्लास्टिक लाइनिंग होती है
- डिस्पोज़ेबल कप जो पूरी तरह से केवल कम्पोस्टेबल प्लास्टिक से बने होते हैं।

यदि कप पर ढक्कन है तो यह ज़रूरी है कि आप कप बदलें, परन्तु आपको इस चरण पर ढक्कन बदलने की ज़रूरत नहीं है।

प्रतिबंध निम्नलिखित पर लागू नहीं होता है:

- रूम टेम्परेचर (कमरे के तापमान) से अधिक तापमान वाले पेय पदार्थों के लिए प्रयोग किए जाने वाले डिस्पोज़ेबल प्लास्टिक कप (जैसे कि कॉफी कप)
- कंटेनर जिनका प्रयोग भोजन के लिए किया जाता है (जैसे कि, आइसक्रीम या सूप के लिए कंटेनर को 'कप' कहा जा सकता है परन्तु इसे इस प्रतिबंध के तहत कटौरी के तौर पर परिभाषित किया जाता है – कटोरियों के लिए नियम देखें)
- प्लास्टिक पेय पदार्थों के कंटेनर जैसे कि सॉफ्ट ड्रिंक की बोतलें



वैकल्पिक

सबसे पहले यह गौर करें कि क्या ग्राहकों को अपने खुद के कप लाने के लिए प्रोत्साहित किया जा सकता है।

इसके बाद, चीनी मिट्टी, धातु, बांस, कांच या मोटे पुनः प्रयोग किए जाने वाले प्लास्टिक जैसे दोबारा प्रयोग किए जाने वाले विकल्पों पर गौर करें। यदि अधिकांश ग्राहक स्थल पर ही ड्रिंक करते हैं तो आप धोई जाने वाली वस्तुओं का प्रयोग करके पैसों और कूड़े की बचत कर सकते/सकती हैं।

आप अत्यधिक रिसाइक्ल किए जाने योग्य प्लास्टिक (PET) या धातु से बनी बोतलों या कैन पर परिवर्तन करना भी चाह सकते/सकती हैं। इनमें से कई अब WA में कलेक्शन स्थानों पर रिसाइक्लिंग के लिए 10 सेंट के रिफंड की पेशकश करते हैं।

अंततः, यदि आपको डिस्पोज़ेबल विकल्पों की ज़रूरत है, तो बिना पर्त वाले कागज, बांस, लकड़ी या गन्ने के गूदे पर गौर करें।

महत्वपूर्ण: कागज से बने कपों पर परत नहीं होनी चाहिए, या यदि उनपर प्लास्टिक लाइनिंग या परत हो तो उनके पास ऑस्ट्रेलियन कम्पोस्टिंग सर्टिफिकेशन होनी चाहिए।



केवल बायोप्लास्टिक से बनी वस्तुओं की अनुमति नहीं है (चाहे वे प्रमाणीकृत हों)।

महत्वपूर्ण: 'पौधे-आधारित' प्लास्टिक से बने विकल्पों की अनुमति नहीं है।

बायोप्लास्टिक परंपरागत पेट्रोलियम-आधारित प्लास्टिक की बजाए संशोधित पौधा-आधारित सामग्री से बने प्लास्टिक के प्रकार होते हैं। इन्हें अक्सर 'पौधा-आधारित प्लास्टिक', 'कम्पोस्टेबल प्लास्टिक' या बायोडिग्रेडेबल प्लास्टिक' कहा जाता है।

इनमें से अधिकांश प्लास्टिक कूड़े या लैंडफिल के तौर पर बायोडिग्रेड नहीं होते हैं और यह ज़रूरी है कि इनका संशोधन किसी वाणिज्यिक कम्पोस्टिंग केन्द्र में किया जाए।

बायोप्लास्टिक प्रतिबंध में शामिल हैं*।

*अपवाद: कटोरियाँ, कंटेनर और कप जो मुख्यतः पेपरबोर्ड से बने होते हैं, उनपर बायोप्लास्टिक लाइनिंग लगाने की अनुमति केवल तभी होती है जब वस्तु को ऑस्ट्रेलियाई कम्पोस्टिंग सर्टिफिकेशन (AS 5810-2010 या AS 4736-2006) मिल चुकी हो।

यदि संदेह हो, तो अपने आपूर्तिकर्ता से लिखित प्रमाण मांगें कि इन वस्तुओं में किसी प्रकार का पॉलीमर शामिल नहीं है। प्रतिबंधित वस्तुओं के बारे में झूठी या भ्रामक जानकारी प्रदान करना एक अपराध है।

अपने व्यापार की तैयारी करने के चरण

1. समय से पहले योजना बनाएँ

समय से पहले योजना बनाएँ और शुरूआत में अवस्थांतर करें।

- आकलन करें कि आपकी सीमा में कौन सी वस्तुओं को बदलने की ज़रूरत है।
- अब प्रतिबंधित वस्तुओं का ऑर्डर करना बंद करें और मौजूदा भंडार का प्रयोग करें।
- विकल्पों का ऑर्डर करें और आपूर्ति से जुड़ी समस्याओं से बचने के लिए बैन की समयसीमाओं से समय रहते पहले ही भंडार बदल लें।
- यदि आपके पास भंडार अत्यधिक संख्या में है, तो अपने आपूर्तिकर्ता से बात करें क्योंकि हो सकता है कि रिटर्न या अदला-बदली स्वीकार करते हों।
- हो सकता है कि आप किसी दूसरे राज्य में अत्यधिक भंडार का स्थानांतरण करने में सक्षम हों (परन्तु दूसरे राज्यों में समान प्रतिबंधों से अवगत रहें)।
- यदि आप प्रतिबंधित वस्तुओं को समय रहते समाप्त, रिटर्न या स्थानांतरित न कर सकें, तो किसी स्थानीय रिसाइक्लर से संपर्क करके पता करें कि क्या वे इनमें से कुछ वस्तुओं को स्वीकार कर सकते हैं।

महत्वपूर्ण: बैन की अंतिम समयसीमा के बाद आप प्रतिबंधित भंडार की आपूर्ति करना जारी नहीं रख सकते/सकती हैं भले ही आप इन तिथियों से पहले इन्हें खरीद लें।

2. अपने विकल्पों पर गौर करें

अपने श्रेष्ठ दीर्घावधि के विकल्पों की लाभ-हानि के बारे में सोचें। उपभोक्ता सुस्थित व्यापारों और उत्पादों का समर्थन करने के लिए अब और अधिक प्रयास कर रहे हैं।

- सबसे पहले, यह विचार करें कि क्या आपको स्ट्रा और कटलरी जैसी वस्तुएँ सप्लाई करना जारी रखने की ज़रूरत है यदि आपके ग्राहकों को असल में उनकी ज़रूरत नहीं है।
- इसके बाद, यह सोचें कि क्या आप पुनःप्रयोग किए या धोए जाने वाले विकल्पों का प्रयोग कर सकते/सकती हैं और आपके द्वारा दी जाने वाली वस्तुओं की संख्या को कम कर सकते हैं। ग्राहकों को अपनी खुद की वस्तुएँ लाने के लिए प्रोत्साहित करें।
- इसके बाद, यदि फिर भी आपको डिस्पोज़ेबल वस्तुओं की ज़रूरत हो, तो सुनिश्चित करें कि वे अनुपालन करती हैं और भोजन सुरक्षित हैं। प्रत्येक वस्तु और साथ ही प्रतिबंधित बायोप्लास्टिक के लिए विशिष्ट नियमों की जांच करें।
- यदि आप विकल्पों के बारे में अनिश्चित हैं, तो वेबसाइट की जांच करें या नेशनल रिटेल एसोसिएशन के विशेषज्ञों से बात करें। NRA टीम अन्य राज्यों में प्रतिबंधों पर भी सलाह दे सकती है।

3. अपने आपूर्तिकर्ता से बात करें

इससे पहले कि आप विकल्पों का ऑर्डर करें, अपने आपूर्तिकर्ता से इन सवालों का जवाब लिखित में देने के लिए कहें:

- क्या ये वस्तुएँ 2022 में लागू होने वाले WA के प्लास्टिक कानून का अनुपालन करती हैं?
- क्या इन वस्तुओं में प्लास्टिक का कोई प्रकार या कम्पोस्टेबल प्लास्टिक शामिल हैं?
 - कम्पोस्टेबल प्लास्टिक विकल्प अधिकांश वस्तुओं के लिए प्रतिबंधित हैं।
 - इसमें केवल कटोरियाँ, कंटेनर या कप अपवाद हैं जिन्हें मुख्यतः गत्ते से बनाया जाता है और जिन्होंने ऑस्ट्रेलियाई कम्पोस्टिंग सर्टिफिकेशन हासिल कर ली है (AS 5810-2010 या AS 4736-2006)।

प्रतिबंधित वस्तुओं की सप्लाई करना या किसी प्रतिबंधित वस्तु के बारे में झूठी या गुमराह करने वाली जानकारी देना एक अपराध है।

4. अपनी टीम और ग्राहकों को सूचित करें

अपने कर्मचारियों की बदलावों की तैयारी करने में सहायता करें।

प्रतिबंध के बारे में ग्राहकों के सवालों के लिए अपने कर्मचारियों को तैयार करें और आपने जो बदलाव लाने का फैसला लिया है, उनके बारे में उन्हें बताएँ।

सुनिश्चित करें कि फूड और बेवरेज कर्मचारियों को यह पता है कि वे निवेदन किए जाने पर उन्हें फूड या बेवरेज के साथ निजी प्लास्टिक स्ट्रा उपलब्ध कराने की अनुमति है (और उन्हें इसके लिए कारण पूछने की ज़रूरत नहीं है), परन्तु स्ट्रा डिस्पले पर नहीं होनी चाहिए।

अपने ग्राहकों को समय रहते सूचित करें।

अपने ग्राहकों को समय रहते सूचित करें। अपने ग्राहकों को बैन की सूचना दें और आप जो बदलाव करेंगे, उनके लिए उन्हें तैयार करें। हम सुझाव देते हैं कि आपूर्तिकर्ता अपने ग्राहकों से संपर्क करें और सभी रिटेलर प्रतिबंध की तिथियों से समय रहते संकेत-चिन्ह लगाएँ ताकि ग्राहकों के पास समायोजन करने का समय हो।

संकेत-चिन्ह (अनुवाद किए संकेत-चिन्हों सहित) इस वेबसाइट पर उपलब्ध हैं:

www.plasticsbanwa.com.au

क्या आपको सहायता की आवश्यकता है?

नेशनल रिटेल एसोसिएशन रिटेलरों, व्यापारों और संगठनों की सहायता करने के लिए विभिन्न प्रकार के संसाधन और गतिविधियाँ प्रदान कर रही है, जिनमें एक समर्पित वेबसाइट, संकेत-चिन्ह, तथ्य-पत्र, रिटेल स्टोर पर आना, सूचना सत्र और टोलफ्री हॉटलाइन शामिल हैं।

और अधिक जानकारी या सलाह के लिए

वेबसाइट: www.plasticsbanwa.com.au

फोन: 1800 817 723

ई-मेल: sustainability@nra.net.au